

ಕೃತಕ ರೇಷ್ಮೆಯ ನೂಲಿನ ಬೆಲೆಯು ಬಹುಶಃ ಉತ್ಪಾದನ ಹಾಗೂ ಸಾರಿಗೆ ವೆಚ್ಚಗಳ ಹೆಚ್ಚಳದಿಂದ ಏರಿರಬಹುದು. ಆದಾಗ್ಯೂ ಸರಕಾರವು ಈ ವಿಷಯವನ್ನು ಕೇಂದ್ರ ಸರಕಾರದ ಟೆಕ್ಸೈಲಾಡರ್ ಕಮೀಷನರವರೊಡನೆ ವ್ಯವಹರಿಸಿ ಕೃತಕ ರೇಷ್ಮೆ ನೇಕಾರರ ತೊಂದರೆಯನ್ನು ಎಷ್ಟರವಿಟ್ಟಿಗೆ ಪರಿಹರಿಸಬಹುದೆಂಬ ಬಗ್ಗೆ ಪ್ರಯತ್ನಿಸುವುದು.

ಶ್ರೀ ಕಡಪಟ್ಟಿ ಶಿವಸಂಗಪ್ಪ.—ಮಾನ್ಯ ಅಧ್ಯಕ್ಷರೇ, ಈ ಕೃತಕ ರೇಷ್ಮೆಯ ದರವನ್ನು ಹೆಚ್ಚಿಸಿರುವುದರ ಬಗ್ಗೆ ಈಗಾಗಲೇ ಸರ್ಕಾರಕ್ಕೆ ತಿಳಿಸಲಾಗಿದೆ. ಆದುದರಿಂದ ಈಗ ಮಾನ್ಯ ಸಚಿವರು ಇದರ ಹೊಣೆಗಾರಿಕೆ ನಮ್ಮದಲ್ಲ ಎಂದು ಹೇಳುವುದು ಸರಿಯಾದುದಲ್ಲ. ಆ ಬಡ ನೇಕಾರರನ್ನು ಸುಧಾರಣೆ ಮಾಡಲು ಸರ್ಕಾರ ಈಗಲಾದರೂ ಕ್ರಮ ಕೈಗೊಳ್ಳಬೇಕು. ಇಲ್ಲದೆ ಹೋದರೆ ಅವರು ಮುಂದೆ ಉಪವಾಸ ಮಾಡುವವರಿದ್ದಾರೆ. ಸರ್ಕಾರ ಇದರ ಬಗ್ಗೆ ಗಂಭೀರವಾಗಿ ಸುಮ್ಮನೆ ಕೇಳಿತುಕೊಳ್ಳಕೊಡದು. ಬರೇ ಟೆಕ್ಸೈಲಾಡರ್ ಕಮೀಷನರ್ ಹತ್ತಿರ ಮಾತನಾಡಿದೆ. ಕೆಲಸ ಆಗಿಲ್ಲ ಅಂತ ಹೇಳಿದ ಇದರ ಬಗ್ಗೆ ಆ ಬಡ ನೇಕಾರರಿಗೆ ಅನುಕೂಲವಾಗುವ ಹಾಗೆ ಸರ್ಕಾರ ಪರಿಣಾಮಕಾರಿಯಾದ ರೀತಿಯಲ್ಲಿ ಕಾರ್ಯ ಕ್ರಮ ಕೈಗೊಂಡು ರಾಷ್ಟ್ರದಲ್ಲಿರುವ ಕೃತಕ ನೂಲಿನ ದರ ಕಡಿಮೆ ದರದಲ್ಲಿ ಸಿಗುವ ಹಾಗೆ ಅವರಿಗೆ ಸರಬರಾಜು ಮಾಡಿಕೊಡುವ ಹಾಗೆ ತೀವ್ರಗತಿಯಲ್ಲಿ ಸುಧಾರಣೆ ಮಾಡಿ ಕೊಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ವಿಜ್ಞಾನನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಆರ್. ವಿ. ದೇಶಪಾಂಡೆ.—ಮಾನ್ಯ ಸದಸ್ಯರು ಈವಾಗ ಅದರ ಬಗ್ಗೆ ಸಲಹೆ ಕೊಟ್ಟಿದ್ದಾರೆ. ಇದನ್ನು ಪರಿಹಾರ ಮಾಡುವುದಕ್ಕೇನಾದರೂ ಸಾಧ್ಯವಾದರೆ ಗಮನಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ನಿಯಮ ೩೩೪ ರ ಮೇರೆಗೆ.

ಅಧ್ಯಕ್ಷರು.—ಈಗ ಸಭೆಯ ಮುಂದೆ ಇದರ ಬಗ್ಗೆ ೩೦ ವಿಷಯಗಳೂ ಇವೆ. ಮಾನ್ಯ ಸದಸ್ಯರೊಬ್ಬರೂ ಈ ಬಗ್ಗೆ ಆದಷ್ಟು ಮಟ್ಟಿಗೆ ಸಂಕ್ಷಿಪ್ತವಾಗಿ ಹೇಳಬೇಕು.

(i) ವಿಜಯನಗರ ಉಕ್ಕಿನ ಕಾರ್ಖಾನೆಯ ಬಗ್ಗೆ.

ಶ್ರೀ ಡಿ. ಜಿ. ಬಸವನಗೌಡ.—ಮಾನ್ಯ ಅಧ್ಯಕ್ಷರೇ, ಕೇಂದ್ರದ ಉಕ್ಕು ಖಾತೆಯ ಸಚಿವರಾದ ಶ್ರೀಮಾನ್ ಪಿ. ಸಿ. ಸಾಕೆಯವರು ವಿಜಯನಗರದ ಉಕ್ಕು ಕಾರ್ಖಾನೆಯ ಬಗ್ಗೆ ಏನು ಹೇಳಿದಾರೆ ಎಂದರೆ ಕರ್ನಾಟಕ ಸರ್ಕಾರ ಅಲ್ಲಿಗೆ ವಿದ್ಯುಚ್ಛಕ್ತಿಯನ್ನು ಕೊಡದೇ ಹೋದರೆ ಅಲ್ಲಿ ಕೆಲಸವನ್ನು ನಿಲ್ಲಿಸುತ್ತೇವೆಂದು ಒಂದು ಹೇಳಿಕೆಯನ್ನು ಪತ್ರಿಕೆಗಳಲ್ಲಿ ಕೊಟ್ಟಿದ್ದಾರೆ. ಆದುದರಿಂದ ಇದರ ಬಗ್ಗೆ ಸರ್ಕಾರದವರು ಏನು ಉತ್ತರ ಕೊಡುತ್ತಾರೆಂದು ನಾನು ಅವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಜಿ. ಹೆಚ್. ಪಟೇಲ್ (ಕೈಗಾರಿಕಾ ಸಚಿವರು).—ಮಾನ್ಯ ಅಧ್ಯಕ್ಷರೇ, ಕೇಂದ್ರ ಸರ್ಕಾರದ ಮಂತ್ರಿಗಳು ಹೇಳಿರತಕ್ಕಂಥಾ ಹೇಳಿಕೆ ದುರಾದೃಷ್ಟಕರವೆಂದು ನಾನು ಹೇಳುತ್ತೇನೆ. ರಾಜ್ಯ ಸರ್ಕಾರ ೧೯೭೨ನೇ ಇಸವಿಯಲ್ಲಿ ಈ ಬಗ್ಗೆ ವಿದ್ಯುಚ್ಛಕ್ತಿಯನ್ನು ಕೊಡುವ ಬಗ್ಗೆ ಒಪ್ಪಿಗೆ ಕೊಟ್ಟಿದೆ. ಆದರೆ ಈಗ ನಮ್ಮಲ್ಲಿ ವಿದ್ಯುತ್ ಕೊರತೆ ಬಂದಿರುವುದರಿಂದ ಅದರ ಆಧಾರದ ಮೇಲೆ ಊಹೆ ಮಾಡಿ ಹೇಳಿಕೆ ಕೊಟ್ಟಿರಬಹುದು. ಒಟ್ಟಿನಲ್ಲಿ ಇದು ವಾಸ್ತವಾಂಶ ಅಲ್ಲ.

(ii) ಪುತ್ತೂರು ತಾಲ್ಲೂಕಿನಲ್ಲಿ ದರಖಾಸ್ತು ಭೂಮಿಯನ್ನು ಹಂಚುವ ಬಗ್ಗೆ

ಶ್ರೀ ವಿನಯಕುಮಾರ್ ಸೊರಕೆ.—ಮಾನ್ಯ ಅಧ್ಯಕ್ಷರೇ, ಪುತ್ತೂರು ತಾಲ್ಲೂಕಿನಲ್ಲಿ ದರಖಾಸ್ತು ಭೂಮಿ ಬಗ್ಗೆ ಸರ್ಕಾರ ಹಿಂದುಳಿದ ಪ್ರದೇಶವೆಂದು ತೀರ್ಮಾನ ಮಾಡಿದ್ದಾರೆ. ಹಾಗೆ ಅವರಿಗೆ ದರಖಾಸ್ತು ಭೂಮಿ ಕೊಡಬೇಕಾದರೆ ೩೬೦೦ ರೂಪಾಯಿ ವಾರ್ಷಿಕ ಪರಮಾನ ಇರಬೇಕು ಅಂತ ಹೇಳಿದ್ದಾರೆ. ತಮಗೆ ಹೇಳಬೇಕಾದರೆ ಈಮೊತ್ತಿನ ದಿವಸ ದಿನಗೂಲಿಯ ಕೆಲಸದವರಿಗೂ ೩೬೦೦ ರೂ

ಮಾಯಿ ವರಮಾನ ಬರುತ್ತದೆ. ಆದುದರಿಂದ ಸರ್ಕಾರದವರು ಇದರ ಬಗ್ಗೆ ತಿದ್ದುಪಡಿ ಮಾಡಿ ಯಾರು ಈ ದರಖಾಸ್ತು ಭೂಮಿಗಾಗಿ ಅರ್ಜಿ ಹಾಕಿಕೊಂಡಿರುತ್ತಾರೋ ಅವರಿಗೆ ದೊರಕುವ ಹಾಗೆ ಸೂಕ್ತ ಕ್ರಮಕೈಗೊಳ್ಳಬೇಕೆಂದು ಹೇಳುತ್ತೇನೆ. ಎರಡನೆಯದಾಗಿ ದಿನಾಂಕ ೧೧-೧೧-೭೯ರಂದು ಕೆಲವರು ಈ ದರಖಾಸ್ತು ಭೂಮಿ ಪಡೆಯುವುದಕ್ಕೆ ಅರ್ಜಿ ಹಾಕಿಕೊಂಡಿರುತ್ತಾರೆ. ಅಲ್ಲದೆ ಹಿಂದಿನ ದಿನಗಳಲ್ಲೂ ಮತ್ತು ಅನಂತರವೂ ಅರ್ಜಿ ಹಾಕಿಕೊಂಡಿರುತ್ತಾರೆ. ಸರ್ಕಾರದವರು ಕೊಟ್ಟಂಥಾ ಒಂದು ನಿಗದಿಯಾದ ಸಮಯದಲ್ಲಿ ಕೆಲವರು ಹಾಕಿಲ್ಲ, ಹಿಂದಿನ ದಿನವೂ ಮತ್ತು ಅನಂತರವೂ ಅರ್ಜಿ ಹಾಕಿದಂಥವರು ನನ್ನ ತಿಳುವಳಿಕೆ ಪ್ರಕಾರ ಸುಮಾರು ೬ ಸಾವಿರಕ್ಕಿಂತ ಹೆಚ್ಚಾಗಿ ಅರ್ಜಿಗಳು ಬಂದಿವೆ. ಈ ಬಗ್ಗೆ ಸರ್ಕಾರವು ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ಮಾನ್ಯ ಅಧ್ಯಕ್ಷರ ಮುಖಾಂತರ ಮಾನ್ಯ ಸಚಿವರನ್ನು ಒತ್ತಾಯ ಪಡಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮಂತ್ರಿಗಳು).—ಈಗ ನನಗೆ ಅದರ ಬಗ್ಗೆ ಮಾಹಿತಿ ಇಲ್ಲ. ಅದರ ಬಗ್ಗೆ ಮಾಹಿತಿ ತರಿಸಿಕೊಂಡು ತಮಗೆ ತಿಳಿಸುತ್ತೇನೆ.

(iii) ಟೀ. ನರಸೀಪುರ ತಾಲ್ಲೂಕಿನ ಕೆಲವು ಗ್ರಾಮಗಳಲ್ಲಿ ಆರಕ್ಷಕ ಉಪ ರಾಣಿಗಳನ್ನು ತೆರೆಯುವ ಬಗ್ಗೆ.

ಶ್ರೀ ಕೆ. ಜಿ. ರಾಮಸ್ವಾಮಿ (ಬನ್ನೂರು).— ಮಾನ್ಯ ಅಧ್ಯಕ್ಷರ, ಟೀನರಸೀಪುರ ತಾಲ್ಲೂಕಿನ ಬನ್ನೂರು ಪೋಬಳಿ ತೆರಗನೂರು, ಸೋಸಲೆ ಹೋಬಳಿ ಜಿದರಹಳ್ಳಿ ಮತ್ತು ತಲಕಾಡು ಹೋಬಳಿ ಮುಡುಕುತೋರ ಗ್ರಾಮಗಳಲ್ಲಿ ಆರಕ್ಷಕ ಉಪರಾಣಿಯನ್ನು ಕೂಡಲೇ ತೆರೆಯುವ ಬಗ್ಗೆ.

ಟೀನರಸೀಪುರ ತಾಲ್ಲೂಕಿನ ಮೇಲ್ಕಂಡ ಗ್ರಾಮಗಳಲ್ಲಿ ಆರಕ್ಷಕ ಉಪರಾಣಿ ಇಲ್ಲದೆ ಜನರು ಬಹಳ ತೊಂದರೆಯನ್ನು ಅನುಭವಿಸುತ್ತಿದ್ದಾರೆ. ಶಾಂತಿ ರಕ್ಷಣೆ ಸಲುವಾಗಿ ಹಾಗೂ ಬಡಜನರಿಗೆ ಆಗತಕ್ಕ ಅನ್ಯಾಯಗಳನ್ನು ನಿಲ್ಲಿಸುವ ಸಲುವಾಗಿ ಆರಕ್ಷಕ ರಾಣಿಯನ್ನು ಮೇಲ್ಕಂಡ ಗ್ರಾಮಗಳಲ್ಲಿ ತೆರೆಯುವುದು ಅಗತ್ಯವಾಗಿದೆ, ಸ್ವಾಮಿ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).— ಮಾನ್ಯ ಅಧ್ಯಕ್ಷರ, ಆ ಭಾಗದಲ್ಲಿ ಟಿಪ್ ಪೋಲೀಸ್ ಸ್ಟೇಷನ್ ತೆರೆಯಬೇಕು ಎಂದು ಕೇಳಿದ್ದಾರೆ, ಅದನ್ನು ಪರಿಶೀಲಿಸುತ್ತೇನೆ.

(iv) ಸರ್ಕಾರಿ ಸಹಾಯಧನ ಪ್ರೋಷಿತ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ಶಿಕ್ಷಕರಿಗೂ ಸಹ ಸರ್ಕಾರಿ ನೌಕರರಂತೆ ಸಾಲ ಸೌಲಭ್ಯಗಳನ್ನು ಕೊಡುವ ಬಗ್ಗೆ.

ಶ್ರೀ ಶರಣಬಸಪ್ಪ ಮೂರಿ ಪಾಟೀಲ್ (ಅಲಂದ).—ಸರ್ಕಾರಿ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ಶಾಲಾ ಶಿಕ್ಷಕರಿಗೆ ವಾಹನಗಳನ್ನು ಕೊಟ್ಟು, ವಸತಿಗಳನ್ನು ಕಟ್ಟಲು, ಸಾಲ ಸೌಲಭ್ಯಗಳನ್ನು ನೀಡಿರುವಂತೆ ಸರ್ಕಾರಿ ಸಹಾಯ ಧನ ಪ್ರೋಷಿತ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ಶಿಕ್ಷಕರಿಗೂ ಸದರಿ ಸೌಲಭ್ಯಗಳನ್ನು ವಿಸ್ತರಿಸುವ ಬಗ್ಗೆ ಸರ್ಕಾರದವರು ಕೂಡಲೇ ಸೂಕ್ತ ಕ್ರಮ ಕೈಕೊಳ್ಳುವುದು. ಅಂತೆಯೇ ಸರ್ಕಾರಿ ಶಾಲೆಗಳಿಂದ ನಿವೃತ್ತರಾಗುವ ಶಿಕ್ಷಕರಿಗೆ ತಕ್ಷಣ ನಿವೃತ್ತಿ ವೇತನ ದೊರೆಯುವಂತೆ ಮಾಡಲಾಗಿದೆ, ಸರ್ಕಾರಿ ಸಹಾಯಧನ ಪ್ರೋಷಿತ ಶಾಲೆಗಳಿಂದ ನಿವೃತ್ತರಾಗುವ ಶಿಕ್ಷಕರಿಗೂ ತಕ್ಷಣ ನಿವೃತ್ತಿ ವೇತನ ದೊರೆಯುವಂತೆ ಸೂಕ್ತ ಕ್ರಮ ಕೈಗೊಳ್ಳಬೇಕು ಎಂದು ಮಾನ್ಯ ಮಂತ್ರಿಗಳನ್ನು ಕೇಳುತ್ತಾ ಇದ್ದೇನೆ.

ಶ್ರೀ ಎಂ. ರಘುಪತಿ.—ಈಗ ಈ ವಿಚಾರವನ್ನು ಮಾನ್ಯ ಸದಸ್ಯರು ನಮ್ಮ ಎದುರಂಗಡೆ ಹೇಳಿದ್ದಾರೆ. ಈ ವಿಷಯದಲ್ಲಿ ಸರ್ಕಾರ ಇನ್ನೂ ಯಾವ ನಿರ್ಣಯವನ್ನೂ ತೆಗೆದುಕೊಂಡಿಲ್ಲ, ನಿರ್ಣಯ ತೆಗೆದುಕೊಂಡಾಗ ಅವರಿಗೆ ತಿಳಿಸುತ್ತೇನೆ.